

حسن المقصد

فی

عمل المولد

مصنف:

علامہ جلال الدین سیوطی رحمۃ اللہ علیہ

ترتیب تدوین:

مولانا محمد عبدالاحد قادری

حسن ترتیب

صفحہ نمبر	موضوع اور آفاق
171	تذکرہ مصنف
173	تقریب عید میلاد:
173	تاریخ میلاد:
175	میلاد پاک کے موضوع پر سب سے پہلی کتاب:
175	میلاد پاک کے انعقاد پر فاکہانی کا رسالہ:
178	فاکہانی کے رسالہ کا رد:
179	اقسام بدعت:
181	حرام و مکروہ باتیں:
181	میلاد پر غوثی کرنا مستحسن ہے:
182	علامہ ابن الحاج کی میلاد پر شاندار گفتگو:
184	ماہ ربیع الاول کی تکریم:
185	علامہ ابن الحاج کی میلاد پر تنقید:
186	ابن الحاج کا طعنی محاسبہ:
187	علامہ ابن حجر رحمہ اللہ کا موقف:
187	حدیث سے میلاد کا ثبوت:
188	سرکارِ دو عالم ﷺ کا خود عقیدہ کرنا:
189	ابولہب کے عذاب میں تخفیف:
189	دشمنی کی روح پر بدعت میلاد:
190	فاکدہ:

والعبد المذنب

تذکرہ مصنف

آپ کا نام عبدالرحمن، کنیت ابو الفضل اور لقب جلال الدین ہے آپ رجب المرجب ۸۳۹ ہجری میں محلہ سیوط میں پیدا ہوئے، آپ نے خود اپنی تاریخ ولادت یہی لکھی ہے اور دیگر مؤرخین نے بھی اسی پر اتفاق کیا ہے۔

آپ نے یتیمی حالت میں نشوونما پائی۔ آپ کے والد ماجد صفر المظفر ۸۵۵ ہجری ہجر کی رات انتقال فرما گئے، اس وقت امام جلال الدین سیوطی کی عمر ۶ سال تھی۔ آپ نے چھ سال کی عمر میں قرآن حفظ کیا۔ امام سیوطی نے طلب علم کیلئے بلاد شام، بلاد نکروہ، حجاز، ہند، مغرب، یوم، محلہ اور مریاط کی طرف سفر کیے۔

آپ نے اپنے سیوخ کی تعداد "۱۵۰" سے زائد لکھی ہے۔ علامہ سیوطی مدرسہ تفتیش اور مدرسہ بھرسہ میں اعلیٰ عہدوں پر فائز رہے۔ آپ سے شرف تلمذ پانے والوں کی تعداد بہت زیادہ ہے۔

زیر نظر رسالہ "حسن المقصد فی عمل المولد" جس میں علامہ نے تاریخ میلا واد اور اس کی شرعی حیثیت اپنے مخصوص انداز میں بیان فرمائی۔

رسالہ کی استفادہ حیثیت کے بارے میں کوئی رائے قائم کرنے سے پہلے مؤلف کی حلیہ القدر شخصیت کو مد نظر رکھئے، ان کی شہرہ آفاق تفسیر "جلالین" ابھی تک مدارس دینیہ میں داخل اصحاب چلی آتی ہے اور ہر کتب و مسلک کے لوگ اسے پڑھتے اور پڑھاتے ہیں اور امام سیوطی کی عظمت کو قرائح خمین پیش کرتے ہیں۔ علاوہ ازیں

اصول تفسیر پر ان کی کتاب ”الاتقان فی علوم القرآن“ بعد کی تمام کتابوں کا ماخذ ہے، اور ناگزیر حوالہ کی حیثیت رکھتی ہے، اور تفسیر الدر المنثور قرآن مجید کی تفسیر میں بطور مثال ذکر کی جاتی ہے اور خصائص و معجزات مصطفیٰ ﷺ پر ان کی کتاب ”الخصائص الکبریٰ“ کو اولیت کا شرف حاصل ہے، جس کے اقتباسات بڑے بڑے آئمہ دین اور علمائے سیرت نے اپنی کتابوں میں دیئے ہیں۔

ظاہر ہے کہ اس قدر عظیم دینی شخصیت جب میلاد شریف کے موضوع پر قلم اٹھائے، تو اس کا اپنا مقام ہوگا اور اس کا ہر ہر لفظ تفسیر و حدیث و فقہ و اصول و تاریخ کے وسیع سرمایہ علمی کو اپنے دامن میں سیٹے ہوئے ہوگا اور اس موضوع پر حرف آخر کی حیثیت کا حامل ہوگا۔

علامہ سیوطی رحمۃ اللہ علیہ کا وصال ۹۱۱ ہجری، ۱۵۰۶ء میں ہوا۔ اللہ آپ پر رحمتیں نازل فرمائے۔



محمد عبدالاحد قادری

ذیل احادیث

الحمد لله و سلام على عباده الذين اصطفى

سوال: ماہ ربیع الاول میں سرکارِ دو عالم نور محمد ﷺ کا میلاد پاک منانے کے بارے میں شریعت کا کیا حکم ہے؟ کیا یہ شرعی نکتہ نظر سے محمود ہے یا مذموم ہے؟ اور کیا میلاد پاک کا انتظام و اہتمام کرنے والے کو کیا ثواب ملے یا نہیں؟
تقریب عید میلاد:

جواب: میرے (امام سیوطی رحمہ اللہ) نزدیک اس کا جواب یہ ہے کہ میلاد پاک دراصل ایک ایسی تقریب مسرت ہوتی ہے جس میں لوگ جمع ہو کر بقتدرہ سہولت قرآن کریم کی تلاوت کرتے ہیں اور حضور نبی کریم ﷺ کے ظہور کے سلسلہ میں جو خوشخبریاں احادیث و آثار میں آئی ہیں اور جو خوارقِ عادت اور نشانیوں کا ظاہر ہوئی ہیں، انہیں بیان کرتے ہیں پھر شرکائے محفل کے آگے دست خوان بچھایا جاتا ہے۔ وہ حسب ضرورت اور بقتدرہ کفایت حاضرین تناول کرتے ہیں اور دعائے خیر کے اپنے اپنے گھروں کو واپس جاتے ہیں۔ میلاد النبی ﷺ کے سلسلہ میں منعقد کی جانے والی یہ تقریب سعید، بدعت حسنہ ہے، جس کا اہتمام کرنے والے کو ثواب ملے گا، اس لیے کہ اس میں حضور نبی کریم ﷺ کی تعظیم، شان اور آپ کی ولادت باسعادت پر فرحت و انبساط کا اظہار پایا جاتا ہے۔

تاریخ میلاد:

میلاد پاک کو مروجہ اہتمام کے ساتھ منعقد کرنے کی ابتدا، اربل کے حکمران سلطان مظفر نے کی جس کا پورا نام ابو سعید کوکبری بن قین الدین علی بن بیکمین ہے۔

اس کا شمار عظیم المرتبت بادشاہوں اور فیاض امراء میں ہوتا ہے۔ اس نے کئی اور نیک کارنامے بھی سر انجام دیئے، اور یادگاریں قائم کیں، گوہ تاسیوں کے دامن میں جامن مظفری تعمیر کرائی۔ ابن کثیر اس بارے میں لکھتے ہیں:

”سلطان مظفر بنج الاول کے صبیٹے میں میلاد شریف کا نہایت شان و شوکت اور تزک و احتشام سے اہتمام کرتا تھا، اور اس سلسلہ میں ایک عظیم الشان جشن منعقد کرتا۔ وہ ایک ذکی القلب، دلیر، زبردست، عالم اور عادل حکمران تھا۔ اللہ اس پر رحمت کرے۔ اور معزز مقام و مرتبہ سے نوازے۔ شیخ ابو خطاب بن وحید نے اس کیلئے میلاد شریف کے موضوع پر ایک کتاب بھی لکھی جس کا نام انہوں نے ”المنتوبور فی المولد البشیر المنذیر“ رکھا۔ جس پر سلطان نے آئیں ایک ہزار دینار انعام دیے۔ وہ تادم مرگ حکمران رہا، اس کی وفات ۶۳۰ ہجری میں شہر عکا میں ہوئی۔ اس وقت اس نے فرنگیوں کا محاصرہ کر رکھا تھا۔ مختصر یہ کہ انتہائی نیک سیرت اور پاک طبیعت شخص تھا۔

سیط ابن الجوزی نے مراۃ الزمان میں لکھا ہے: سلطان مظفر کے ہاں میلاد پاک میں شریک ہونے والے ایک شخص نے بیان کیا کہ اس نے خود شمار کیا کہ شاہی دسترخوان میں پانچ سوخت کھریاں، دس ہزار مرغیاں، ایک لاکھ آنچرے، اور تیس ہزار نوکرے شیریں پھلوں سے لدے ہوئے پڑے تھے۔

مزید لکھتے ہیں کہ میلاد پاک کی تقریب پر، سلطان کے ہاں بڑے بڑے جدید علماء کرام اور جلیل القدر صوفیہ آتے، جنہیں وہ خلعت و اکرام شاہی سے نوازتا تھا، صوفیہ کیلئے ٹھہرے لے کر فجر تک محفل سماع ہوتی، جس میں وہ بنفس نفیس شریک ہوتا، اور صوفیہ کے ساتھ مل کر وہد کرتا تھا۔ ہر سال میلاد پاک پر تین لاکھ دینار خرچ کرتا۔ باہر سے آنے والوں کیلئے اس نے ایک مہمان خانہ مخصوص کر رکھا تھا، جس میں ہر شعبہ زندگی سے تعلق رکھنے والے لوگ بالخاصہ مرتبہ، مختلف اطراف و اکناف سے آکر ٹھہرا کرتے، اس مہمان خانہ پر ہر سال ایک لاکھ دینار خرچ ہوتا تھا۔ اسی طرح ہر سال د

لاکھ دینار فدہ دے کر فرنگیوں سے اپنے مسلمان قیدی رہا کراتا اور حرمین شریفین کی نگہداشت اور حجاز مقدس کے راستے میں (حجاج کرام کیلئے) پانی مہیا کرنے کیلئے تین ہزار دینار سالانہ خرچ کیا کرتا تھا۔

یہ ان صدقات و خیرات کے علاوہ ہے جو پوشیدہ طور پر کیے جاتے، اس کی بیوی ربیعہ خاتون بنت ایوب جو سلطان ناصر صلاح الدین (ایوبی) کی ہمیشہ تھی۔ بیان کرتی ہے کہ اس کی قیس موئے کرباس (کھدر کی قسم کے کپڑے) کی ہوتی تھی۔ جو پانچ درہم سے زیادہ لاگت کی نہیں ہوتی تھی۔ کہتی ہیں کہ ایک بار میں نے اس سلسلے میں انہیں روکا تو انہوں نے کہا کہ میرے لیے پانچ درہم کا کپڑا یہاں کر باقی صدقہ و خیرات کر دینا، اس سے کہیں بہتر ہے کہ میں قیمتی کپڑے پہنا کروں اور کسی فقیر اور مسکین کو خیر باد کہہ دوں۔

میلا د پاک کے موضوع پر سب سے پہلی کتاب:

ابن خلکان نے حافظ ابو الخطاب ابن دحیہ کے تذکرے میں لکھا ہے کہ ”وہ اکابرین علماء اور مشاہیر فضلا میں سے تھے آپ مغرب سے آئے اور عراق و شام سے ہوتے ہوئے ۶۰۳ ہجری میں اور بل سے گزرے اور وہاں کے بادشاہ باوقار مظفر الدین کو بڑے کر وفر کے ساتھ میلا د نبوی (علی صاحبہ الصلوٰۃ والسلام) مناتے دیکھا تو آپ نے بادشاہ کے لیے کتاب ”العنویو فی مولد المہشیر النذیر“ تصنیف کی اور خود بادشاہ کو پڑھ کر سنائی۔ جس پر بادشاہ نے آپ کو ایک ہزار دینار بطور انعام دیا۔ اور کہا کہ ہم نے ۶۲۵ ہجری میں سلطان کو چھ مجلسوں میں یہ کتاب سنائی ہے۔“

میلا د پاک کے انعقاد پر فاکہانی کا رسالہ:

لیکن متاخرین مابکیوں میں سے شیخ تاج الدین عمر بن علی نعمی اسکندری معروف ہے ”فاکہانی“ نے یہ دعویٰ کیا ہے کہ میلا د پاک منانا بدعت مذمومہ یعنی بری بدعت ہے اس موضوع پر انہوں نے ایک رسالہ ”المودد فی الکلام علی عمل المولد“ کے نام سے مرتب کیا ہے جسے میں یہاں پر مکمل بیان کروں گا اور اس پر حرفا حرفا گفتگو

کروں گا۔ مولف علیہ الرحمہ لکھتے ہیں۔

”مقام تعریفیں اللہ کے لیے جس نے ہمیں سید المرسلین ﷺ کی اتباع کی ہدایت فرمائی،

اور ارکان دین کی طرف ہدایت دے کر ہماری مدد و نصرت فرمائی، اور ہمارے لیے سلف صالحین کے نقش قدم پر چلنا آسان فرمایا، حتیٰ کہ ہمارے دل علم شریعت اور حق کے پختہ دلائل کے نور سے معمور ہو گئے، اور دین میں بدعات و خرافات کے ایجاد کرنے سے ہمارے باطن کو پاک کیا، میں اللہ تعالیٰ کے لیے حمد و شکر بجالاتا ہوں کہ اس نے یقین کی روشنی عطا کر کے اور دین متین کی رسی کو مضبوطی سے تھامنے کی توفیق دے کر احسان و کرم فرمایا ہے، میں گواہی دیتا ہوں کہ محمد ﷺ اس کے بندے، رسول اور اولین و آخرین کے سردار ہیں۔ اللہ تعالیٰ ان پر، ان کے آل و اصحاب اور ازواج و مطہرات اہل بیت المومنین پر قیامت تک پیغم انوار کی بارش فرمائے۔

مقصود اصلی یہ ہے کہ ایک مبارک جماعت کی طرف سے بار بار اس اجتماع کے بارے میں سوال کیا گیا ہے جو لوگ ماہ ربیع الاول میں کرتے ہیں اور اسے میلاد کہتے ہیں، کہ آیا شریعت میں اس کی کوئی اصل بھی ہے یا یہ چیز دین میں بدعت، نوپید اور نواپیا و امر ہے؟ اور انہوں نے اس کا جواب تفصیل اور وضاحت سے طلب کیا ہے۔ لہذا میں اللہ تعالیٰ کی توفیق و اعانت پر اعتماد کرتے ہوئے کہتا ہوں کہ میرے علم میں مذکورہ میلاد کی کتاب و سنت میں کوئی اصل نہیں ہے، نہ ہی یہ تقویٰ شعار اکابرین امت اور دیندار علماء ملت میں کسی سے منقول ہے۔ بلکہ یہ ایک ایسی بدعت ہے جسے بیکار اور بے عمل لوگوں اور خواہشات نفسانی کی پیروی کرنے والوں نے رواج دیا ہے، اور شکم پروری کرنے والے لوگ اس کا اہتمام و انصرام کرتے ہیں۔ اس کی دلیل یہ ہے کہ جسبہ ہم نے میلاد پر احکام فساد کا اجراء کیا، اس طرح کہ یا تو یہ واجب ہوگا، یا مندوب، یا مباح، یا مکروہ ہوگا یا حرام۔ تو معلوم ہوا کہ اس کا واجب نہ ہونا جہاں

ثابت ہے اور یہ مندوب بھی نہیں ہو سکتا کیونکہ مندوب اسے کہتے ہیں جو شریعت کا مطلوب ہو لیکن اس کے تارک پر ذمہ وعقاب نہ ہو۔ اور اس عمل کی نہ تو شریعت نے اجازت دی ہے اور نہ ہی میرے علم کے مطابق یہ صحابہ کرام اور دیگر تابعین کا فعل رہا ہے اور اللہ تعالیٰ کے حضور میں اس عمل کے بارے میں میرا یہی جواب ہے اگر اس کے بارے میں مجھ سے کوئی سوال کیا گیا۔ نہ یہ مباح ہو سکتا ہے کیونکہ مومنین کا اجماع ہے کہ دین میں بدعت رائج کرنا جائز نہیں۔ اب صرف مکروہ حرام باقی رہ جاتا ہے۔ اس لحاظ سے ان دونوں کی بابت دو فصلوں میں کلام ہوگا۔ ان دونوں حالتوں میں اختلاف کیا جائے گا۔ پہلی حالت یہ کہ کوئی شخص اپنے اور اپنے اہل و عیال اور اصحاب کے مال سے محفل میلاد منفقہ کرے اور اس میں کھانے پینے سے تجاوز نہ کرے، نہ ہی کسی گناہ کا ارتکاب کرے تو یہ جیسا کہ ہم نے پہلے بیان کیا بدعت سیئہ مکروہہ ہے، کیونکہ منفقہ میں فقہاء اسلام اور علماء ذوی الاحرام کے عمل سے ثابت نہیں۔ دوسری حالت یہ کہ اس میں گناہ کا ارتکاب کرنے کے ساتھ ایسا غیر معمولی اہتمام و انصرام کرے کہ چندہ دینے والا چندہ تو دے لیکن اس کا دل اس پر تیار نہ ہو اور اسے مال کے کم ہونے کا رنج ہو۔ علماء فرماتے ہیں کہ کسی وٹمنس اور دباؤ کے ذریعے مال لینا تلوار کے ذریعے مال لینے جیسا ہی ہے، خاص کر جب اس میں شکم سیری کے علاوہ دف اور عجیرہ کے ساتھ گانا بجا، بے ریش لڑکوں اور خوبصورت عورتوں کے ساتھ اجتماع، جھوم جھوم کر، لپٹ لپٹ کر ناچنا، خوف قیامت کو بھلا کر لبو و لعب میں مشغول ہونا بھی شامل ہو۔ اسی طرح تنجا عورتوں کا اجتماع بھی حرام ہوگا جب کہ ”اِنَّ رَیْبَکَ فِی الْیَوْمِ ضَادٌ“ (ترجمہ: بے شک تیرا رب گھٹات میں ہے۔) بھول کر خوشی و مسرت میں گانے میں اور ذکر و تلاوت میں اپنی آوازوں کو بلند کریں، اس صورت میں اس کی حرمت میں کوئی اختلاف نہیں ہے، نہ ہی کوئی غیرت مند مرد اسے پسند کر سکتا ہے۔ ہاں جن کے دل گناہوں کی آلائش کی وجہ سے مردہ ہو چکے وہ اسے حرام تو کچا عبادت سمجھتے ہیں:

انا لله وانا اليه راجعون، بدأ الاسلام غريبا وسعود كما بدأ
اسلام شروع میں آجی تھا اور عقرب پھر آجی ہو جائے گا۔ اسی ضمن میں
ہمارے شیخ نقیری نے بہترین اشعار کہے ہیں جو ان کی طرف سے ہمیں عطا کردہ
اجازت میں شامل ہیں، فرماتے ہیں:

وصار اهل العلم في وهده	وصار اهل الجهل في رقبته
حادوا عن الحق فما للذی	سار وابه فيما مضی نسبتہ
فقلت للابوار اهل النفی	والدین لما اشتدت الکربہ
لا تنکرو احوالکم قرأت	لویتکم فی زمن الغریبہ
لا یزال الناس بخیر	ما تعجب من العجب

ترجمہ: ”ہمارے اس پر آشوب دور میں ہر اکی کو سب جانتے ہیں اور نیکی کو کوئی
نہیں جانتا، علم والے نیستی میں چلے گئے اور جہلاء ان کے منصب پر فائز ہو گئے۔ وہ حق
سے دور ہو گئے تو ان کے اور اسلاف کے درمیان کوئی تعلق نہ رہا۔ میں نے متقیوں اور
پرہیزگاروں سے کہا: تم اتنی تکفیں کیوں اٹھا رہے ہو، تم اپنی حالتوں کو مت بدلو، کیونکہ
تم اس زمانے میں لوگوں کیلئے خودی آجی ہو گئے ہو۔“

امام ابو عمرو بن علاء نے بھی بہت اچھی بات کہی کہ ”لوگ جب تک نئی چیزوں کا انکار
کرتے رہیں گے۔ نیز یہ بات بھی قابل غور ہے کہ ماہ ربیع الاول جس میں سرکارِ دو عالم
ﷺ کی ولادت ہوئی، اسی مہینہ میں آپ کی وفات بھی ہوئی تو خوشی منانا غم منانے سے
بہتر کیسے ہو گیا؟ ہمارا جو فرض تھا وہ ہم نے پورا کر دیا، اللہ تعالیٰ سے قبولیت کی امید ہے۔

فابہانی کے رسالہ کا رد:

یہ فابہانی کی پوری گفتگو جسے انہوں نے اپنی کتاب مذکور میں بیان کیا ہے۔ سب
سے پہلے ہم ان کے قول: (میرے علم کے مطابق اس میلاد کی کتاب وسنت میں کوئی
اصل نہیں ہے) کو لیتے ہیں۔ اس کے رد میں کہا جاسکتا ہے کہ نفی علم نفی وجود کو مستلزم

نہیں۔ مزید یہ کہ حافظ ابوالفضل ابن حجر نے سنت نبوی علی صاحبہا الصلوٰۃ والسلام سے اس کی ایک اصل کا استخراج کیا ہے اور میں نے بھی ایک دوسری اصل مستطبی کی ہے جسے ہم آگے ذکر کریں گے۔ رہا ان کا قول:

”ایک ایسی بدعت ہے جسے بیکار اور بے عمل لوگوں اور خواہشات نفسانی کی پیروی کرنے والوں نے رواج دیا ہے۔“

تو اس کا جواب یہ ہے کہ ماضی کے بیان سے ظاہر ہو گیا کہ میلاد شریف رائج کرنے والا ایک عادل و عالم بادشاہ تھا جس نے میلاد پاک کو تقرب الی اللہ کی نیت سے منایا اور علماء و صلحاء بلا کراہت اس میں حاضر ہوتے تھے۔ بالخصوص ابن دبیہ کو تو اتنا پسند آیا کہ انہوں نے اس موضوع پر اس کیلئے ایک کتاب تصنیف کی۔ یہ علماء کرام (جو اس میں حاضر ہوتے تھے) اس سے راضی تھے، اسے جائز سمجھتے تھے اور اس کا انکار نہیں کرتے تھے اور ان کا یہ کہنا کہ ”یہ مندوب بھی نہیں ہو سکتا کیونکہ مندوب اسے کہتے ہیں جو شریعت کا مطلوب ہو۔“ اس کا جواب یہ ہو سکتا ہے کہ مستحب میں طلب کبھی نص کے ذریعہ ہوتی ہے اور کبھی قیاس کے توسط سے، اگرچہ اس کے سلسلے میں کوئی نص وارد نہیں ہوئی ہے، پھر بھی اس کے بارے میں ایک ایسا قیاس ہے جو آنے والی دواصلوں پر مبنی ہے۔ ان کا یہ کہنا کہ ”مباح بھی نہیں ہو سکتا کیونکہ دین بدعت مباح نہیں“ تو اسے ہم تسلیم ہی نہیں کرتے کیونکہ بدعت حرام و مکروہ میں ہی مختصر نہیں بلکہ کبھی مباح ہوتی ہے، کبھی مندوب و مستحب اور کبھی واجب تک ہوتی ہے۔

اقسام بدعت:

فوقی نے ”تہذیب الاسماء واللقبات“ میں لکھا ہے کہ شریعت میں بدعت اس نو بنید اور نو ایجاد چیز کو کہتے ہیں جو نبی کریم ﷺ کے مبارک عہد میں نہ ہو۔ اس کی دو قسمیں ہیں: (۱) بدعت حسنہ، (۲) بدعت قبیحہ۔

شیخ عزالدین بن عبدالسلام ”القواعد“ میں بیان کیا کہ بدعت کی پانچ قسمیں ہیں۔

(۱) واجبہ، (۲) محرمہ، (۳) مستحبہ، (۴) مکروہہ، (۵) مباحہ۔

مزید فرماتے ہیں: ”اس کے معلوم کرنے کا طریقہ یہ ہے کہ آپ بدعت کو قواعد شرعیہ پر پیش کریں، اگر قواعد ایجاب میں داخل ہو تو واجب، قواعد تحریم میں داخل ہو تو محرمہ، قواعد استحباب میں آئے تو مستحبہ اور اگر قواعد کراہت میں داخل ہو تو مکروہہ ورنہ مباح ہے۔“ پھر انہوں نے پانچوں قسموں کی مثالیں ذکر کرتے ہوئے بدعت مستحبہ کے سلسلے میں لکھا ہے: ”اس کی چند مثالیں ہیں، انہی میں سے سرائے تعمیر کرنا، مدارس قائم کرنا اور ہر وہ نیکی کا کام جو زمانہ نبوی ﷺ میں نہیں تھا۔ تراویح کا اہتمام کرنا، تصوف و بھل کے دقائق و غوامض میں غور و خوض کرنا اور مسائل کے استنباط کی محفلیں منعقد کرنا بھی اسی میں شامل ہے اگر ان کا مقصد رضائے الہی کا حصول ہے۔“

امام بیہقی نے ”مناتب شافعی میں اپنی سند کے ساتھ امام شافعی رحمہ اللہ سے روایت کی ہے۔ وہ فرماتے ہیں: ”توبید اور دو قسم کے ہیں ایک وہ جو کتاب، سنت، اثر، یا اجماع کے خلاف ہو، یہ بدعت ضالحت ہے۔ دوسرا وہ جس کا مدار بھلائی پر ہو اور وہ مذکورہ چیزوں میں سے کسی کے خلاف نہ ہو، یہ بدعت، بدعت مذمومہ نہیں۔ جیسا کہ حضرت عمر فاروق رضی اللہ عنہ نے رمضان المبارک میں تراویح کے بارے میں فرمایا: ”نعمت البدعة هذه“ یہ کیا ہی اچھی بدعت ہے۔ یعنی یہ ایسی نئی چیز ہے جو پہلے نہ تھی اور اگر ہو گئی تو بھی اس میں کوئی مضائقہ نہیں، اس بنیاد پر جس کا بیان گزرا۔ امام شافعی رحمہ اللہ کا کلام ختم ہوا۔“

اس بیان سے شیخ تاج الدین فاکہانی کے قول ”نہ یہ (یعنی میلاد) مباح و جائز ہو“ سکتا ہے۔ یہی وہ ہے جسے ہم بدعت مکروہہ کہتے ہیں اور ”نہ یہ“ کا رد معلوم ہو گیا۔ کیونکہ یہ وہ قسم ہے جس میں کتاب و سنت، اثر یا اجماع امت کسی کی مخالفت نہیں، لہذا یہ بدعت، بدعت مذمومہ نہیں ہو سکتی جیسا کہ امام شافعی علیہ الرحمہ والرضوان کی عبارت میں ہے، یہ بس ایک ایسی نیکی ہے جو زمانہ نبوی میں نہیں تھی۔ اس لیے کہ گناہ کا ارتکاب کیے بغیر کھانا کھانا اور اجتماع کرنا محمود و مستحسن ہے۔ ابن عبدالسلام کی عبارت سے بھی یہی ظاہر و ثابت ہے۔

حرام و مکروہ باتیں:

فاحکامی نے دوسری صورت بیان کی ہے اور اس پر جو تنقید کی ہے وہ فی نفسہ صحیح ہے۔ بلاشبہ ایسی محفل جس میں مرد عورتیں، جوان، نو عمر لڑکے، باہم خلط ملط ہوں اور جس میں رقص و سرور اور چنگ و ریاب کی گرم باز آری ہو یا ایسی محفل میں جس میں عورتیں الگ جمجھ کر بلند آواز سے گاتی ہوں، حرام ہے۔ مگر اس کا یہ مطلب نہیں کہ میلاد شریف کا منعقد کرنا ہی حرام ٹھہرا بلکہ مذکورہ بالا صورتوں میں حرمت میلاد شریف کے سلسلے میں اجتماع منعقد کرنے کی وجہ سے نہیں، بلکہ ان چیزوں کی بناء پر ہے، جو شریعت میں حرام ہیں اور اس مبارک اجتماع کے ساتھ ملی گئی ہیں (اور اگر ان چیزوں کو نہ کیا جائے تو میلاد شریف ذکر مصطفیٰ ﷺ کی محفل ہوگی) بلکہ اس قسم کے امور نماز جمعہ المبارک کے اجتماع پر پیش آئیں تو ظاہر ہے کہ یہ ایک قبیح حرکت اور بری بات ہوگی، مگر اس سے نماز جمعہ کے اصل اجتماع کی مذمت لازم نہیں آتی۔ دیکھنے میں آیا ہے کہ اس قسم کے بعض امور، رمضان المبارک کی راتوں میں بھی جب نماز تراویح کیلئے لوگ جمع ہوتے ہیں پیش آجاتے ہیں تو کیا ان امور کی وجہ سے نماز تراویح کے اجتماع تو سنت ہے اور نیکی اور عبادت کا کام ہے مگر جو مذکورہ بالا قسم کے امور اس کے ساتھ مل گئے ہیں۔ ”قیچ“ اور ”شیخ“ ہیں، اسی طرح ہم کہتے ہیں کہ میلاد پاک کے سلسلے میں منعقد کیا جانے والے اجتماع تو بذات خود مندوب اور نیکی کا کام ہے، مگر مذکورہ الصدر قسم کے جو دیگر امور اس کے ساتھ مل گئے، مذموم و ممنوع ہیں۔

میلاد پر خوشی کرنا مستحسن ہے:

مؤلف موصوف کی آخری دلیل یعنی ”ہاوجود یہ کہ جس مہینہ میں نبی کریم ﷺ کی ولادت ہوئی (اسی میں آپ کا وصال ہوا ہے) لہذا اس میں فیم و زن کی بجائے خوشی و مسرت کا اظہار بہتر مناسب نہیں۔“ تو اس کا جواب یہ ہے کہ نبی کریم ﷺ کی ولادت مبارکہ ہمارے لیے سب سے بڑی نعمت اور آپ کی وفات ہمارے لیے سب سے بڑی

تکلیف ہے لیکن شریعت نے نعت پر شکر و حمد اور مصیبت پر صبر و رضا اور اخفاء کی تلقین فرمائی ہے۔ جیسا کہ ولادت کے وقت عقیدہ کرنے کا حکم دیا ہے، یہ کسی کی پیدائش پر خوشی و شکر کے اظہار کا نام ہے۔ لیکن کسی کی موت کے وقت اظہار غم کی محفل منع کرنے اور کھانا وغیرہ کھانے کا حکم نہیں دیا ہے۔ بلکہ آہ و فغاں اور فوجہ کرنے سے بھی منع فرمایا ہے۔ اس سے معلوم ہو گیا کہ اس مہینہ میں سرکارِ دو عالم ﷺ کی ولادت باسعادت پر خوشی کا اظہار کرنا مستحسن و محمود ہے نہ کہ آپ کے وصال پر اظہارِ حزن و ملال کرنا۔ ابن رجب نے کتاب ”اللطائف“ میں رافضیوں کی مذمت کی ہے کیونکہ انہوں نے امام عالی مقام ﷺ کی شہادت کی وجہ سے یوم عاشورہ کو ماتم کرنا شروع کر دیا۔ فرماتے ہیں کہ اللہ تعالیٰ اور اس کے رسول اللہ ﷺ نے انبیاء کرام علیہم السلام کے وصال کی تاریخوں میں ماتم منانے کی اجازت نہیں دی ہے تو جو حضرات ان سے کم تر درجے ہیں، ان کے وصال و شہادت کی تاریخ کو ماتم کا دن کیسے بنایا جاسکتا ہے؟ علامہ ابن الحاج کی میلاد پر شاندار گفتگو:

امام ابو عبد اللہ بن الحاج نے اپنی کتاب ”المذخل“ میں میلادِ پاک پر نہایت شاندار گفتگو کی ہے جس کا خلاصہ یہ ہے کہ اس محفل میں میلادِ شریف کے شعار (جیسے: اجتماع، جلوس، جلسہ، نعرہ اور جہنڈا) کا اظہار کرنا اور شکر خداوندی بجالانا لائقِ مدح ہے اور اس میں شامل منکرات و فواحش قابلِ مذمت ہیں۔ یہاں ہم ان کے کلام کو بالتفصیل پیش کر رہے ہیں۔

ابن الحاج ”فصل فی المولد“ (یہ فصل میلاد کے بیان میں ہے۔) کے تحت فرماتے ہیں کہ ”ان رائج کردہ بدعتوں میں سے ایک ماہ ربیع الاول میں میلادِ پاک منانا ہے جسے وہ عظیم عبادت سمجھتے ہیں حالانکہ اس میں بہت کچھ حرام و ناجائز افعال بھی شامل کر لیے گئے ہیں۔ مثلاً آلاتِ طرب جیسے: طار، مصرصر اور شباب وغیرہ جنہیں آلاتِ سماع کے طور پر استعمال کرتے ہیں اور ان کے ساتھ برائی میں مشغول ہوتے

ہیں۔ خاص کر جن اوقات کو اللہ تعالیٰ نے فضیلت و عظمت عطا فرمائی، ان میں بدعتوں اور حرام کاموں کا ارتکاب کرتے ہیں جبکہ سارے بلاشبہ اس رات کے علاوہ میں بھی جائز نہیں تو اس رات میں کیسے جائز ہو سکتا ہے جو اس مہینہ کی عظمت و فضیلت کو محض من ہے کہ جس میں اللہ تعالیٰ نے رحمت عالم ﷺ کو مبعوث فرمایا۔ معلوم ہوا کہ اوقات طرب و سماع کو اس بزرگ مہینے سے کوئی نسبت نہیں جس میں اللہ رب العزت نے سردارِ دو جہاں ﷺ کو پیدا فرما کر ہم پر احسان عظیم فرمایا لہذا ہمیں چاہیے کہ ہم اس میں کثرت سے عبادت و خیرات کے ذریعہ اس عظیم نعمت پر اللہ تعالیٰ کا شکر بجالائیں اگرچہ نبی کریم ﷺ نے اس مہینہ میں دیگر مہینوں سے زیادہ عبادت نہیں فرمائی تو اس کا سبب صرف نبی کریم ﷺ کی اپنی امت پر رحمت و شفقت ہے کیونکہ آپ نے امت پر فرض ہو جانے کے ڈر سے بہت سے اعمال ترک فرمادیئے۔ لیکن جب آپ سے ہجر کے دن روزہ رکھنے کے بارے میں سوال کیا گیا تو آپ نے اس مہینہ کی فضیلت کی طرف اشارہ کرتے ہوئے فرمایا: ”ذَاكَ يَوْمٌ وَلَدَتْ فِيهِ“ (یہ میری پیدائش کا دن ہے۔) اس دن کی فضیلت اس مہینہ کی فضیلت کو محض من ہے لہذا ہمیں چاہیے کہ ہم اس مہینے کا ایسا احترام کریں جیسا کہ اس کا حق ہے، دیگر مبارک مہینوں کی طرح اس مہینہ کی تعظیم و تکریم کریں۔ کیونکہ یہ مہینہ بھی انہی مہینوں میں سے ایک ہے۔

❁ جیسا کہ حضور نبی کریم ﷺ کا فرمان ہے:

”اَنَا سَيِّدُ لَدِ آدَمَ وَلَا فَخْرَ، آدَمُ وَمَنْ دُونَهُ تَحْتَ لَوَانِي“

بلا فخر کہتا ہوں کہ میں اولادِ آدم ﷺ کا سردار ہوں۔ حضرت آدم ﷺ اور ان کے تمام لوگ قیامت کے دن میرے جھنڈے کے نیچے ہوں گے۔

اور زمان و مکان کی فضیلت کا دار و مدار ان میں کی جانے والی عبادتوں پر ہے جنہیں اللہ تعالیٰ نے ان کے یقین ان اوقات و مقامات کے ساتھ مخصوص کیا ہے کیونکہ یہ بات معلوم ہے کہ زمان و مکان کو بزرگی اپنی سے نہیں ہوتی بلکہ انہیں یہ بزرگی ان

معنوی خصوصیات (یا نسبتوں وغیرہ) کے سبب ہوتی ہے جن کے ساتھ یہ زمان و مکان مخصوص ہوتے ہیں۔ اب آپ ان خصوصیات اور برکات کو ملاحظہ کیجئے جنہیں اللہ تعالیٰ نے شہر ربیع الاول اور پیر کے دن کے ساتھ مخصوص کیا ہے۔ کیا آپ نے انہیں پیر کے دن دیکھا کہ پیر کے دن روزہ رکھنے میں بڑی فضیلت ہے کیونکہ آقائے دو عالم ﷺ کی ولادت اسی دن ہوئی لہذا ضروری ہے کہ جب یہ مہینہ آئے تو اس کی شان کے لائق اس کا احترام و اہتمام ہو اور اس کی تعظیم و تکریم کی جائے۔ نبی کریم ﷺ کی حیرت کرے ہوئے کیونکہ آپ کی عادت کریمہ تھی کہ آپ فضیلت والے اوقات میں زیادہ عبادت وغیرات فرماتے تھے۔ ابن عباس رضی اللہ عنہ فرماتے ہیں:

”کان رسول اللہ صلی اللہ علیہ والہ وسلم اجور الناس

بالعباد و کان اجور ما یکون فی رمضان“

ترجمہ: رسول اللہ ﷺ سب سے زیادہ حق تھے بالخصوص رمضان المبارک

میں آپ اور زیادہ سخاوت فرماتے تھے۔

ماہ ربیع الاول کی تکریم:

لہذا ہمیں بھی حق المقدور ان اوقات کی تعظیم و تکریم کرنی چاہیے اور اگر کوئی کہے کہ سرکار دو عالم ﷺ نے جن اوقات کا خصوصیت سے اہتمام و انصرام فرمایا وہ ہمارے علم میں ہے لیکن اس مہینہ میں آپ ﷺ نے کوئی مخصوص اہتمام نہیں فرمایا تو اس کا جواب یہ ہے کہ آپ اپنی عادت کریمہ کے بموجب امت پر تحفیف و نرمی چاہتے تھے بالخصوص اس کام میں جو آپ کی ذات اقدس کے ساتھ خاص ہو۔ مثلاً آپ ﷺ نے مدینہ منورہ کو مکہ مکرمہ کی طرح حرم قرار دیا لیکن امت پر رحمت و شفقت فرماتے ہوئے وہاں شکار کرنے اور درخت کاٹنے میں دم واجب نہیں فرمایا۔ اس لیے کہ آپ امت کی آسانی کیلئے اعمال ترک فرما دیتے تھے۔ اتنی تقریر کے بعد ثابت ہو گیا کہ صدقات و خیرات اور دیگر اعمال خیر کی کثرت کے ذریعہ اس مہینہ کی تعظیم و توقیر بجالانا چاہیے اگر

یہ بھی نہ کر سکے تو کم از کم حرام کاموں سے ضرور بچتا رہے اور اس مبارک مہینہ کی تعلیم میں گناہوں سے علیحدہ رہے، اگرچہ خمرات کا ارتکاب اس کے علاوہ مہینوں میں بھی ممنوع ہے لیکن رمضان المبارک وغیرہ کی طرح اس مہینہ کے احترام میں ان افعال سے بچنا اشد ضروری ہے لہذا اس مہینہ میں بدعات و خرافات کی ایجاد، بدعت کی جگہوں اور تمام غیر مناسب فعل سے بچنا ضروری ہے۔

علامہ ابن الحاج کی میلاد پر تنقید:

لیکن موجودہ دور میں کچھ لوگ اس کا الٹا کرتے ہیں کہ جو نبی یہ مبارک مہینہ آتا ہے۔ (دف) بحیرہ وغیرہ کے ساتھ گانے باجے میں مشغول ہو جاتے ہیں۔ اس پر ستم یہ کہ اس گانے وغیرہ کو کار خیر تصور کرتے ہیں اس طرح کہ میلاد کی شروعات قرآن پاک کی تلاوت سے کریں گے، پھر ایسے شخص کو تلاش کریں جس کی آواز نیرت انگیز طور پر سربلی اور خوش کن ہو، اس سے گانا سنیں گے اور اس میں بہت سی برائیاں ہیں، بلکہ بعض تو یہاں تک کرتے ہیں کہ خوبصورت و خوش گلونو جوان سے چکھدار آواز میں منگھٹے ہوئے غزل پڑھوائیں گے جس سے لوگ آزمائش میں پڑتے ہیں، اور بے شمار برائیاں جنم لیتی ہیں جو اکثر اوقات شوہر و بیوی میں فتنہ کا سبب بنتی ہیں اور ان کے درمیان فراق و طعنہ کی پرچہ ہوتی ہیں۔ محفل میلاد میں مذکورہ برائیاں اس وقت پیدا ہوتی ہیں جب اس میں دف اور بحیرہ وغیرہ آلات کے ساتھ سماع وغیرہ شامل ہو اور اگر ان خرافات سے بچ کر میلاد کی نیت سے لوگوں کو بلایا جائے اور کھانا کھلایا جائے تو بھی یہ بدعت ہے کیونکہ یہ دین میں زیادتی ہے نیز یہ سلف صالحین کے عمل سے ثابت بھی نہیں، نہ ہی ان حضرات سے میلاد کی نیت کرنا منقول ہے جبکہ اشعار سلفِ اولیٰ ہے اور چونکہ ہم ان کے قبیح اور پیروکار ہیں لہذا جو انہوں نے کیا وہی ہمیں کرنا چاہیے۔“

ابن الحاج کے کلام کا حاصل یہ ہے کہ انہوں نے میلاد پاک کی خدمت نہیں کی بلکہ ان خمرات و فواحش کی برائی کی جو اس میں شامل ہو گئے اور ان کے ابتدائی کلام

میں صراحت ہے کہ اس مبارک ماہ میں کثرت سے نیک اعمال اور خیرات و صدقات کیے جائیں اور مختلف طریقے سے تقرب الی اللہ کی کوشش کی جائے اور یہی تو میلاد ہے جسے ہم اچھا سمجھتے ہیں کیونکہ اس میں بھی ولادت قرآن اور کھانا کھلانے جانے کے سوا کچھ نہیں ہوتا ہے اور ان اعمال کے نیکی، بھلائی اور موجب قربت ہونے میں کوئی شک نہیں۔ ہاں اخیر میں جو انہوں نے یہ فرمایا: ”تو بھی یہ بدعت ہے۔“ تو یہ بات یا تو ان کے پہلے کلام کے مخالف ہے یا اسے بدعت حسنہ پر محمول کیا جائے۔ جیسا کہ پہلے مذکور ہوا یا پھر یہ کہا جائے: یہ کام تو نیک ہے لیکن میلاد کی نیت کرنا بدعت ہے جس کی طرف انہوں نے اپنے قول ”میلاد کی نیت بدعت ہے“ سے اشارہ فرمایا۔

ابن الحاج کا علمی محاسبہ:

نیز انہوں نے فرمایا کہ ”ان حضرات میں سے کسی سے میلاد کی نیت کرنا مقبول نہیں“ اس سے ظاہر ہے کہ انہوں نے صرف میلاد کی نیت کو ناپسند کیا ہے نہ کہ دعوت و اجتماع وغیرہ کو لیکن تحقیقی طور پر یہ بات ان کے پہلے کلام کے منافی ہے، اس لیے کہ انہوں نے اس ماہ مبارک میں کثرت عبادت و خیرات پر ابھارا ہے اور یہ بھی صراحت فرمادی کہ یہ عبادات وغیرہ سید المرسلین ﷺ کی ولادت پاک کی خوشی میں اللہ تعالیٰ کے شکر کے طور پر ہوں۔ آخر میلاد کی نیت کے بھی تو یہی معنی ہیں بھروسہ اس پر ابھارنے کے باوجود اس کی مذمت کیسے کر سکتے ہیں۔ رہا اخیر کسی نیت کے نیک کام کرنا تو اولاً یہ متصور ہی نہیں کر سکتا، اگر مان بھی لیا جائے تو نہ یہ عبادت کہلائے گی نہ ہی اس پر کوئی ثواب ہوگا، کیونکہ نیت کے بغیر عمل نہیں اور یہاں نیت بھی صرف یہ ہے کہ اس ماہ مبارک میں سرکارِ دو عالم ﷺ کی ولادت باسعادت پر اللہ رب العزت کا شکر بجالایا جائے۔ بلاشبہ یہ نیت مستحسن و محمود ہے۔ غور کرو۔

آگے چل کر علامہ ابن الحاج فرماتے ہیں کہ ”کچھ لوگ میلاد پاک صرف تقسیم کی نیت سے نہیں بلکہ اس لیے کرتے ہیں کہ جو مال انہوں نے تہواروں اور خوشی کے مواقع

پر لوگوں کو دیا ہے وہ واپس مل جائے۔ لیکن ڈائریکٹ مانگنے میں عار محسوس کرتے ہیں، اس لیے محفل منعقد کرتے ہیں جو مال کی واپسی کا سبب بن جاتا ہے۔ اس میں بہت ساری برائیاں ہیں، انہی میں سے یہ کہ اسے نفاق سے تعبیر کیا جاسکتا ہے کیونکہ باطن کے خلاف ظاہر کرنے کا نام ہی نفاق ہے۔ اس کے حال سے ظاہر ہوتا ہے کہ آخرت کے اجر کی توقع پر میلاد پاک منعقد کر رہا ہے، لیکن باطن میں مال جمع کرنے کی نیت ہے اور بعض لوگ مال و متاع جمع کرنے، اپنی تعریف کرانے اور لوگوں کو اپنا معاند و مددگار بنانے کیلئے میلاد کا ڈھونگ رہ جاتے ہیں۔ اس طریقہ کا بھی فاسد ہونا محفل نہیں۔

یہ بھی کلام سابق کے مشل ہے کہ اس میں بھی فساد نیت فاسدہ کی وجہ سے آیا نہ کہ اصل میلاد کی وجہ سے۔

علامہ ابن حجر رحمہ اللہ کا موقف:

شیخ الاسلام حافظ العصر ابو الفضل ابن حجر سے میلاد پاک کے بارے میں سوال کیا گیا تو انہوں نے جواب میں فرمایا: "میلاد دراصل ایسی بدعت ہے جو قرآن مثلاً کے مشائخ سے منقول نہیں، اس کے باوجود اس میں کچھ اچھائیاں ہیں اور کچھ برائیاں لہذا اگر کوئی برائیوں سے بچ کر میلاد پاک منائے تو یہ بدعت حسنہ ہے ورنہ بدعت سیئہ۔

حدیث سے میلاد کا ثبوت:

(ابن حجر رحمہ اللہ فرماتے ہیں:) میں نے اس کا استخراج صحیحین میں مذکور ایک اصل سے ثابت کیا ہے۔ وہ یہ ہے کہ "نبی کریم ﷺ مدینہ منورہ تشریف لائے تو آپ نے یہودیوں کو یوم عاشورہ کا روزہ رکھتے دیکھا۔ آپ نے اس کی بابت دریافت فرمایا تو یہودیوں نے کہا کہ اسی دن فرعون اور اس کا لشکر غرق ہوا تھا اور حضرت موسیٰ علیہ السلام نے اس کے ظلم سے نجات پائی تھی، اس لیے ہم اللہ تعالیٰ کا شکر کے طور پر روزے رکھتے ہیں۔" اس سے معلوم ہوا کہ کسی معین دن میں نعمت کے حصول یا مصیبت سے بچنے کا راجحہ کی وجہ سے اللہ تعالیٰ کا شکر ادا کیا جانا چاہیے اور سال میں اس دن کے مشل

و نظیر کی جب آمد ہو شکر کا اعادہ ہو سکتا ہے۔ اللہ تعالیٰ کا شکر عبادت کے ذریعہ ہی ہو سکتا ہے۔ یعنی نماز، روزہ، صدقہ اور تلاوت وغیرہ سے۔ اور رحمت عالم ﷺ کی ولادت سے بڑھ کر کون سی نعمت ہو سکتی؟ لہذا مناسب اور بہتر یہ ہے کہ حضور نبی کریم ﷺ کی پیدائش کے دن ہی میلاد منایا جائے، تاکہ یوم عاشورہ میں حضرت موسیٰ علیہ السلام کے قصے سے مطابقت رہے، اور اگر اس واقعہ سے قطع نظر کرتے ہوئے اس ماہ میں کسی دن بھی میلاد منعقد کر لیا جائے تب بھی کوئی حرج نہیں، بلکہ کچھ لوگوں نے اس میں توسیع کرتے ہوئے صراحت کی کہ سال میں کسی دن بھی میلاد کر سکتے ہیں، لیکن اس میں یوم عاشورہ سے مطابقت نہیں ہوگی۔ مذکورہ بالا کلام صرف اتفاقاً میلاد سے متعلق تھا۔

رہا یہ سوال کہ اس میں کیا کرنا چاہیے تو مناسب یہی ہے کہ یہ ایسے افعال اور کاموں تک ہی محدود رہے جن سے اللہ تعالیٰ کا شکر ادا کرنا سمجھا جائے۔ جیسے: تلاوت کرنا، کھانا کھانا، صدقہ کرنا اور سرکارِ دو عالم ﷺ کی شان میں نعمتیں پڑھنا اور ایسے قصائد پڑھنا جن سے دل دنیا سے دور ہو اور تفریح جو اس خوشی کے موقع کے مناسب ہو، اور جائز طریقہ پر ہو تو اس میں بھی کوئی حرج نہیں اور اگر حرام و مکروہ ہو یا خلاف اولیٰ ہو تو اس سے بچنا ضروری ہے۔ انہی سرکارِ دو عالم ﷺ کا خود عقیدہ کرنا:

اس ضمن میں میں (امام بیہاؤ الدین سیوطی) نے بھی میلاد (کے جواز) کیلئے ایک اصل کا استنباط کیا ہے۔ امام بیہقی نے حضرت انس رضی اللہ عنہ سے روایت کیا ہے کہ نبی کریم ﷺ نے نبوت کے بعد اپنا عقیدہ فرمایا۔ حالانکہ آپ کے دادا حضرت عبدالمطلب نے آپ کی پیدائش کے ساتویں دن آپ کا عقیدہ کیا تھا اور عقیدہ دوبارہ نہیں ہوتا، تو یہ اسی پر محمول کیا جائے گا کہ آپ نے اللہ تعالیٰ کا شکر ادا کرنے کیلئے کہ اس نے آپ کو رحمہ للعالمین بنا کر بھیجا ہے، اور امت کیلئے ولادت پاک پر شکر خداوندی، بجالانا شروع فرمانے کیلئے دوبارہ عقیدہ فرمایا۔ جیسا کہ آپ بنفس نفیس اپنے اوپر درود پڑھا کر سہتے،

لہذا ہمیں بھی چاہیے کہ ہم سیلا د پاک میں اجتماع کر کے، لوگوں کو کھانا کھلا کے اور دیگر چار طریقوں سے خوشی دسرت کا اظہار کر کے اللہ تعالیٰ کا شکر ادا کریں۔
ابولہب کے عذاب میں تخفیف:

امام القراء حافظ شمس الدین ابن جزری اپنی کتاب "عرف لتعريف بالمولد الشريف" میں فرماتے ہیں کہ "ابولہب کو کسی نے خواب میں دیکھ کر پوچھا: تیرا حال کیا ہے؟ تو اس نے جواب دیا کہ جہنم میں جل رہا ہوں لیکن ہر رات عذاب میں تخفیف ہو جاتی ہے اور اس نے انگلی کے سرے سے اشارہ کر کے کہا کہ اتنی مقدار انگلیوں سے پانی ملتا ہے جسے میں چوستا ہوں۔ یہ اس وجہ ہے کہ جب میری لوندی ٹوپہ نے مجھے نبی کریم ﷺ کی ولادت کی خوشخبری سنائی تو میں نے اسے آزاد کر دیا، اور اس نے آپ کو دودھ پلایا، ابولہب جیسا کافر۔ قرآن پاک نے جس کی مذمت فرمائی ہے: وہ بھی حضور نبی کریم ﷺ کی ولادت کی خوشی منانے کی وجہ سے جہنم میں راحت و سکون پائے تو آپ کے مومن، موجد غلام کا کیا کہنا، یقیناً اللہ تعالیٰ اسے نلد بریں میں داخل فرما کر اس کا بدلہ عطا فرمائے گا۔
دمشقی کی روح پرور نعت میلاد:

حافظ شمس الدین بن ناصر الدین دمشقی نے اپنی کتاب (مورد الصادق فی مولد الہادی) میں لکھا ہے: یہ صحیح حدیث سے ثابت ہے کہ ابولہب پر ہر چیز کے دن عذاب کی تخفیف کی جاتی ہے کیونکہ اس نے نبی کریم ﷺ کی خوشی میں ٹوپہ کو آزاد کیا تھا، اس کے بعد انہوں نے یہ شعر کہے ہیں:

اذا كان هذا كافر اجاء دمه تبت بداه في الحميم مخلدا
اتى انه في يوم الاثنين دائما يخفف عنه للسور باحمدا
فما الظن الذي بالبعد طول عمره باحمد مسرور اومات موحدا
ترجمہ: یہ کافر تھا جبکہ اس کی مذمت کتاب اللہ میں آئی ہے، ٹوٹ گئے اسکے دونوں ہاتھ اور وہ ہمیشہ جہنم میں رہے گا۔ حدیث میں آیا ہے کہ ہر چیز کے دن اس سے عذاب

میں تخفیف کی جاتی ہے کہ اس نے حضور نبی کریم ﷺ کی ولادت کی خوشی کی تھی۔ کیا خیال ہے اس ہندو مؤمن کے بارے میں جو حضور نبی کریم ﷺ کی ولادت کی خوشیاں مناتا رہا اور توحید (ویمان) کی حالت میں جان و جان آفریں کے سپرد کر دی۔“

فائدہ:

ابن الجراح نے لکھا ہے کہ اگر یہ کہا جائے کہ اس میں کیا حکمت ہے کہ حضور نبی کریم ﷺ کی ولادت ماہ ربیع الاول اور پیر کے روز ہوئی اور رمضان المبارک شریف میں ہیں ہوئی جو قرآن کے نزول کا مہینہ ہے اور جس میں لیلۃ القدر پائی جاتی ہے، نہ حرمت والے مہینوں (اشہر حرم) میں، نہ ہی چندرہ شعبان المعظم کی رات کو، نہ ہی جمعۃ المبارک کے دن یا شب جمعہ کو اس کا جواب چار وجوہ سے دیا جاسکتا ہے۔

(۱) یہ کہ حدیث شریف میں آیا ہے کہ اللہ تعالیٰ نے درختوں کو پیر کے دن تخلیق فرمایا۔ اس میں بڑے تنبیہ ہے اور وہ یہ ہے کہ اللہ تعالیٰ نے اس میں خوراک، رزق، میوہ جات اور خیرات کی چیزیں تخلیق فرمائی ہیں بنی نوع انسان کی تشو و نما اور گزر دان و ایستہ۔ ہے جن سے ان کے نفوس خوش ہوتے ہیں۔

(۲) یہ کہ ربیع کی لفظ میں اس کے اشتقاق کی نسبت سے ایک اچھا اشارہ اور نیک فال پائی جاتی ہے۔ ابو عبد الرحمن صعلقی فرماتے ہیں کہ ہر ایک انسان کیلئے اس کے نام سے اس کا حصہ ہے یعنی نام کا اس کے بدن پر اثر پڑے گا۔

(۳) یہ کہ ربیع متوسط اور سب سے بہتر موسم ہے اور آپ کی شریعت بھی متوسط اور سب سے بہتر آسان ہے۔

(۴) یہ کہ اللہ نے آپ کے ذریعہ اس وقت کو فضیلت عطا فرمادی، جس میں آپ کی ولادت ہوئی، اگر آپ کی ولادت باسعادت رمضان المبارک وغیرہ مذکورہ اوقات میں ہوئی ہوتی تو یہ دہم ہوتا کہ آپ ان اوقات کی فضیلت کی وجہ سے افضل و اعلیٰ ہو گئے ہیں۔

﴿..... ☆ ☆ ☆﴾